

पुलिस मित्र ने बचाई युवती व बच्चे की जान

प्रयागराज : पुलिस मित्र समूह ने एक बार फिर खून देकर दो लोगों की जान बचा ली, जबकि चार अन्य की मदद की गई। पुलिस मित्र की वेबसाइट पर आए आवेदन का वेरीफिकेशन कर पुलिस कर्मियों ने जरूरतमंद को खून मुहैया करवाया। पुलिस मित्र समूह के संचालक सिपाही आशीष मिश्रा ने बताया कि 18 वर्षीय उन्नति तिवारी प्रयागराज के हृदिया हॉस्पिटल में भर्ती थी। उसका हीमोग्लोबिन बेहद कम था और रक्त की आवश्यकता थी। इसकी जानकारी पुलिस मित्र की वेबसाइट पर प्राप्त हुई तो समूह के साथी लवकुश से संपर्क किया गया। इस पर लवकुश रक्तदान करने के लिए तैयार हो गए।

इसी तरह सात वर्षीय ध्रुव यादव चिल्ड्रेन हॉस्पिटल में भर्ती था। उसके लीवर में इंफेक्शन था। डॉक्टरों ने तत्काल रक्त की जरूरत बताई। ध्रुव के परिजनों ने पुलिस मित्र से संपर्क किया और फिर समूह के सदस्य आशीष शुक्ला ने खून देकर बच्चे की जान बचाई।